

# بہارِ تحریر

(دوسرا حصہ)

علمی، تحقیقی اور اصلاحی تحریروں پر  
مشمول ایک مختصر رسالہ

عبد مصطفیٰ

عبد مصطفیٰ آفیشل

---

# بہار تحریر

(دوسرا حصہ)

محمد صابر اسماعیلی قادری رضوی  
(عبد مصطفیٰ)

عبد مصطفیٰ آفیشل

---

---

رسالے کا نام : بہار تحریر (حصہ 1)  
کاوش : محمد صابر اسماعیلی قادری رضوی (عبد مصطفیٰ)  
زبان : اردو  
صفحات : 37  
ناشر : عبد مصطفیٰ آفیشل  
سنہ و ماہ اشاعت : شوال 1440ھ  
قیمت :

---

## فہرست

- تحریر 1 تا 25 کے لیے "بہار تحریر" کا پہلا حصہ دیکھیں
- (26) میلاد پر خوشی منانے کا انوکھا انداز
- (27) بارہ سال پہلے ڈوبی ہوئی بارات
- (28) بس تمھاری لگن
- (29) کیا ایک بڑھیا ہمارے نبی پر کوڑا ڈالتی تھی؟
- (30) بڑی مسجد اور کم نمازی
- (31) بیوی ہو تو ایسی
- (32) بیٹی اور سمارٹ فون
- (33) ہمارے پیارے نبی ﷺ کی ولادت بارہ ربیع الاول کو ہوئی
- (34) تفسیر الخاطر میں ایک جھوٹی روایت
- (35) تو میرا غلام، تیرا باپ میرے نانا کا غلام
- (36) تو پھر کون کہے گا؟
- (37) جاتے ساتھ بیٹے ہوں گے
- (38) بادو کروا دیا ہے
- (39) جنت میں حضور ﷺ کی شادی
- (40) 30 جوڑے کپڑے
- (41) جگہ جی لگانے کی دنیا نہیں ہے
- (42) جہیز کی شرعی حیثیت
- (43) حالت نماز میں تعظیم نبی
- (44) جھوٹے مقرر نے حد کردی
- (45) حاب لگائیے

---

(46) حضرت فاطمہ کی طرف منسوب ایک موضوع روایت

(47) حضور کی 8 ادائیں

(48) حضور ﷺ کی انگلیاں مبارک

(49) درد امتی کو، تکلیف جنتی حور کو!

(50) نبی کے دشمن کو للکار

---

بِسْمِ اللَّهِ الرَّحْمَنِ الرَّحِيمِ

## میلاد پر خوشی منانے کا انوکھا انداز

شاہ ولی اللہ محدث دہلوی کے والد گرامی شاہ عبدالرحیم محدث دہلوی علیہ الرحمہ میلاد مصطفیٰ ﷺ کی خوشی میں کھانا بنوا کر لوگوں میں تقسیم کروایا کرتے تھے۔ ایک مرتبہ اتفاقاً کچھ میسر نہ آ سکا کہ کچھ پکا کر نیاز دلوا سکیں لہذا تھوڑے سے بھنے ہوئے چنے اور قند پر اکتفا کرتے ہوئے نیاز دلوائی۔

اسی رات حضور اکرم ﷺ کی زیارت ہوئی، آپ ﷺ کی بارگاہ میں قسم قسم کے کھانے پیش کیے جا رہے تھے، اسی دوران وہ بھنے ہوئے چنے اور قند بھی پیش کیے گئے؛ انتہائی خوشی و مسرت سے آپ ﷺ نے وہ قبول فرمائے اور اپنی طرف لانے کا اشارہ فرمایا اور تھوڑا سا اس میں سے تناول فرما کر باقی اصحاب میں تقسیم فرما دیا۔

**(ملخصاً: انفاس العارفین، ص 118، 119، فرید بک سٹال لاہور)**

ہمیں چاہیے کہ اخلاص کے ساتھ اپنے نبی پاک ﷺ کی ولادت کی خوشی منائیں تاکہ حضور ﷺ قبول فرمائیں۔

خوشی کے نام پر ناجائز کاموں کا ارتکاب کرنا، یہ حضور ﷺ کی ناراضی کا سبب ہے۔  
اللہ تعالیٰ ہمیں بزرگوں کے نقش قدم پر چلنے کی توفیق عطا فرمائے۔  
آمین۔

## بارہ سال پہلے ڈوبی ہوئی بارات

چند کتابوں میں حضور غوث پاک رضی اللہ تعالیٰ عنہ کی ایک کرامت کا ذکر ملتا ہے کہ آپ نے بارہ سال پہلے ڈوبی ہوئی بارات کو واپس نکال دیا۔ یہ روایت عوام و خواص میں بہت مشہور ہے لہذا مکمل واقعہ لکھنے کی ضرورت نہیں۔

اس روایت پر گفتگو کرتے ہوئے خلیفہ اعلیٰ حضرت، حضرت علامہ سید دیدار علی شاہ علیہ الرحمہ فرماتے ہیں کہ حضور سیدنا غوث اعظم رضی اللہ تعالیٰ عنہ کی کرامات درجہ تواتر کو پہنچی ہوئی ہیں جیسا کہ امام یافعی نے لکھا ہے کہ "آپ کی کرامات متواتر یا تواتر کے قریب ہیں اور علما کے اتفاق سے یہ امر معلوم ہے کہ آپ کی مانند کرامات کا ظہور آپ کے بغیر آفاق کے مشائخ میں سے کسی سے نہیں ہوا" مگر یہ بارات والی روایت کسی معتبر نے نہیں لکھی لیکن اس سے یہ لازم نہیں آتا کہ حضرت غوث اعظم رضی اللہ تعالیٰ عنہ اس درجے کے نہ تھے۔ اکثر میلاد خواں (مقررین) واقف نہ ہونے کی وجہ سے مہمل روایات اولیا و انبیا کی طرف منسوب کر دیتے ہیں اور یہ سمجھتے ہیں کہ اگر یہ یہاں غلط ہے تو بھی ان کی تعریف پوری ہم نے کر دی۔ یہ ثواب کی توقع بھی کرتے ہیں، خیر خدا ان پر رحم کرے۔

ہزاروں کرامات اولیاء اللہ سے اور اصحاب رسول علیہ السلام سے ظاہر نہ ہوئیں تو کیا جھوٹی روایت کہہ دینے سے ان کا رتبہ بڑھ جائے گا؟ ہرگز نہیں؛ اصحاب رسول تمام غوث و قطب و اولیا سے افضل ہیں اور تحقیق سے ثابت ہے کہ اولیاء اللہ کی کرامات اکثر اصحاب سے زیادہ ہیں۔ بہر حال یہ روایت کسی معتبر نے نہیں لکھی ہے اور امکان عقلی سے کوئی امر یقینی نہیں ہو سکتی۔

ہاں جو شخص منکر کرامات غوث اعظم رضی اللہ تعالیٰ عنہ ہے وہ خطاکار ہو گیا کیوں کہ تواتر سے ثابت ہے۔



**(ملخصاً: فتاویٰ دیدارِ یہ، ص45)**

امام اہل سنت، اعلیٰ حضرت رضی اللہ تعالیٰ عنہ سے جب اس روایت کے متعلق سوال کیا گیا تو آپ نے فرمایا کہ اگرچہ یہ روایت نظر سے کسی کتاب میں نہ گزری مگر زبان پر مشہور ہے اور اس میں کوئی امر خلاف شرع نہیں لہذا اس کا انکار نہ کیا جائے۔

**(انظر: فتاویٰ رضویہ، ج29، ص630، ط رضا فاؤنڈیشن لاہور، س1426ھ)**

معلوم ہوا کہ اس روایت کا کوئی معتبر و مستند ماخذ موجود نہیں اور ایک پہلو یہ ہے کہ بہ قول امام اہل سنت اس روایت کا انکار بھی نہ کیا جائے لیکن پھر بھی ہم کہتے ہیں کہ زیادہ مناسب یہی ہے کہ ایسی روایات کو بیان کرنے سے پرہیز کیا جائے۔ حضرت غوث اعظم رضی اللہ تعالیٰ عنہ کے فضائل بیان کرنے کے لیے دیگر صحیح روایات کو شامل بیان کیا جائے۔

## بس تمھاری لگن

حضرت سلطان العارفين، سلطان باہو رحمہ اللہ تعالیٰ زمین (کھیت) میں ہل چلا رہے تھے کہ ہندوؤں کی ایک بارات کا وہاں سے گزر ہوا جو اپنا راستہ بھول چکی تھی۔ اس بارات کو قریب کے ایک گاؤں احمد پور جانا تھا۔ انھوں نے آپ علیہ الرحمہ سے پوچھا کہ ہمیں احمد پور جانا ہے، راستہ کدھر سے ہے؟

آپ نے فرمایا: بتا دوں یا پہنچا دوں؟

یہ جواب سن کر وہ لوگ حیران ہوئے پھر کہنے لگے کہ بابا جی پہنچا دو۔

آپ نے فرمایا کہ آنکھیں بند کرو.... اب کھولو؛ آنکھیں کھلیں تو روضہ رسول ﷺ سامنے تھا اور بارات مدینہ منورہ میں کھڑی تھی!

انھوں نے کہا کہ بابا جی یہ (تو وہ) احمد پور نہیں ہے جہاں ہم نے جانا ہے تو آپ نے فرمایا کہ میں تو اسی احمد پور کو جانتا ہوں!

**(ملخصاً: شرح حدائق بخشش، ص 159)**

حضور ﷺ سے سچی محبت کرنے والے ہمیشہ آپ ﷺ کی یادوں میں کھوئے رہتے ہیں۔ ان کی نظروں میں بس مدینہ کی تصویر ہوتی ہے۔ انھیں ہر وہ محفل پسند آتی ہے جس میں حضور ﷺ کی باتیں ہوں، ہر وہ ذکر سہانا لگتا ہے جس میں حضور ﷺ کا ذکر شامل ہو۔ بس انھی کی لگن.....،

انھیں جانا انھیں مانا نہ رکھا غیر سے کام  
لہ الحمد میں دنیا سے مسلمان گیا

## کیا ایک بڑھیا ہمارے نبی پر کوڑا ڈالتی تھی؟

حضور اکرم، سید عالم ﷺ کے اخلاق و کردار کو بیان کرتے ہوئے ایک واقعہ بیان کیا جاتا ہے کہ ایک بوڑھی عورت تھی جو ہمارے نبی ﷺ پر روزانہ کوڑا پھینکا کرتی تھی مگر ہمارے نبی اسے کچھ نہیں کہتے تھے۔ وہ بڑھیا جب بیمار پڑی تو حضور ﷺ اس کی عیادت کے لیے تشریف لے گئے اور اسے دعائیں بھی دیں؛ جب اس بڑھیا نے یہ کریمانہ انداز دیکھا تو ایمان لے آئی!

یہ واقعہ اتنا مشہور ہے کہ بچوں سے لے کر بوڑھوں تک کو زبانی یاد ہے۔ اگر کسی مقرر کو تقریر کے لیے "اخلاق مصطفیٰ" موضوع دیا جائے تو اس روایت کو بیان کیے بنا اس کی تقریر ہی مکمل نہیں ہوگی اور ہوگئی تو یہ انوکھی بات ہے۔ کچھ لوگوں کی زبانوں پر ایک جملہ گردش کرتے رہتا ہے کہ "اسلام تلوار سے نہیں پھیلا" اور اس جملے کے ساتھ یہ واقعہ ایسا جڑا ہوا ہے گویا ایک کے بغیر دوسرا ادھورا ہے۔ نیز ایک طبقہ جو کہتا ہے کہ کسی کو برا بھلا نہیں کہنا چاہیے، وہ بھی اس واقعے کو حفظ ضرور کرتا ہے اور اسے دلیل بنا کر کہتا ہے کہ دیکھو نبی نے تو اپنے اوپر کوڑا پھینکنے والی بڑھیا کو بھی برا بھلا نہیں کہا لہذا ہمیں بھی کسی کو..... الخ۔

ہم آپ کو یہ بتانا چاہتے ہیں کہ یہ روایت حدیث کی کسی کتاب میں موجود نہیں! اگر ہے تو دکھائی جائے۔ اسی روایت کے متعلق ایک وسیع المطالعہ بزرگ، خلیفہ حضور مفتی اعظم ہند، شارح بخاری، حضرت علامہ مفتی شریف الحق امجدی علیہ الرحمہ سے سوال کیا گیا جس کے جواب میں آپ رحمہ اللہ نے لکھا کہ کوڑا کرکٹ ڈالنے کی روایت اس وقت یاد نہیں ہے (لہذا) اس کے بارے میں کچھ نہیں کہہ سکتا۔

(فتاویٰ شارح بخاری، ج1، ص415)

---

مجاہد اہل سنت، حضرت علامہ خادم حسین رضوی صاحب قبلہ فرماتے ہیں کہ یہ روایت  
موضوع ہے اور انگریزوں نے گھڑی ہے!

(علامہ خادم حسین رضوی صاحب قبلہ کے بیان سے ماخوذ)

## بڑی مسجد اور کم نمازی

حضرت انس رضی اللہ تعالیٰ عنہ بیان کرتے ہیں کہ نبی کریم ﷺ نے ارشاد فرمایا: لوگوں پر ایک ایسا زمانہ بھی آئے گا کہ جب وہ مساجد کی تعمیر میں ایک دوسرے کے سامنے فخر کا اظہار کریں گے اور ان میں سے تھوڑے لوگ انھیں (یعنی مساجد کو نمازوں سے) آباد کریں گے۔

(صحیح ابن خزیمہ، ج 2، باب کراهة التباهی فی بناء المساجد... الخ،  
1321، ط شبیر برادرز لاہور)

حضور ﷺ نے جو کچھ فرمایا وہ حرف بہ حرف حق ہے اور آج ہم اپنی آنکھوں سے اس کا مشاہدہ کر رہے ہیں۔

عالیشان مساجد تعمیر کر دی گئی ہیں، ایک مرتبہ میں ہزاروں بلکہ کہیں کہیں لاکھوں لوگ نماز ادا کر سکتے ہیں لیکن نماز پڑھنے والے گنے چنے لوگ ہیں۔ فجر کی نماز میں بعض مقامات پر کبھی کبھار ایسا بھی ہوتا ہے کہ امام اور مؤذن کے علاوہ تیسرا کوئی نہیں پہنچتا۔

مساجد کی تعمیر میں ایک دوسرے کے سامنے فخر کا اظہار تو یوں کیا جاتا ہے جیسے اسی کے مطابق ہمیں آخرت میں اعلیٰ درجہ دیا جانا ہے۔

اللہ تعالیٰ ہمیں مساجد کو آباد کرنے کی توفیق عطا فرمائے۔

## بیوی ہو تو ایسی

ایک تابعی بزرگ، حضرت سعید بن مسیب رحمۃ اللہ تعالیٰ علیہ نے اپنی صاحبزادی کا نکاح اپنے ایک طالب علم سے کیا۔

دوسرے دن صبح کے وقت جب ان کے شوہر گھر سے نکلنے لگے تو شہزادی صاحبہ نے پوچھا: میرے سرتاج! کہاں تشریف لے جا رہے ہیں؟

انھوں نے کہا: علم دین سیکھنے کے لیے (آپ کے والد) سعید بن مسیب رحمہ اللہ کی مجلس میں جا رہا ہوں۔

شہزادی صاحبہ نے کہا: آپ بیٹھ جائیے! (میرے والد کے پاس مت جائیے) علم سعید میں آپ کو سیکھاتی ہوں۔

**(انظر: المدخل لابن الحاج مکی، ج1، ص156 بہ حوالہ مابنامہ فیضان مدینہ)**

اللہ تعالیٰ ہمیں بھی ایسی علم والی بیوی عطا فرمائے جو خدمتِ دین میں ہماری مدد کرے، آمین۔

## بیٹی اور سمارٹ فون

بیٹی کی ضد ہے کہ اسے سمارٹ فون چاہیے اور کیوں نہ ہو کہ اس کے ساتھ کالج میں پڑھنے والی اکثر سہیلیوں کے پاس سمارٹ فونز ہیں۔ ماں باپ نے شروع میں تو منع کیا لیکن پھر وہی کیا جو اپنی لاڈلی بیٹی کے ساتھ ہمیشہ سے کرتے آئے ہیں۔

اب بیٹی کے ہاتھ میں سمارٹ فون ہے.....، سہیلیوں سے فون پر باتیں ہو رہی ہیں.....، ارے یہ کیا! اب تو بیٹی کا فیس بک اور واٹس ایپ پر کھاتا بھی کھل گیا ہے! دھیرے دھیرے انٹرنیٹ کی دنیا کی طرف قدم بھی بڑھ رہے ہیں اور بالآخر اب پیاری بیٹی بھی سمارٹ فون کی طرح سمارٹ بن چکی ہے۔

کیا یہ خوشی کی بات نہیں کہ اب سمارٹ بیٹی اپنے ماں باپ کے سامنے کسی سے بھی چیٹنگ (بات چیت) کر سکتی ہے۔ ماں باپ کو صرف یہ دکھ رہا ہے کہ بیٹی موبائل اسکرین پر انگلیاں چلا رہی ہے لیکن انھیں اس بات کی خبر نہیں کہ ان کی بیٹی گھر میں ہونے کے باوجود بھی ایک بہت بڑی محفل میں شامل ہے۔

آج تو حد ہی ہو گئی، سمارٹ بیٹی نے نکاح کے لیے لڑکا بھی ڈھونڈ لیا ہے اور ضرورت ہے تو بس گھر والوں کے "ہاں" کی؛ اگر آج سختی سے کام لیا تو بیٹی خود کشی بھی کر سکتی ہے یا لڑکے کے ساتھ بھاگ بھی سکتی ہے لہذا لاڈلی بیٹی کے ساتھ وہی سلوک کیا جائے جو آپ ہمیشہ سے کرتے آئے ہیں۔

آپ ناراض کیوں ہیں؟ اب تو جشن منانے کا وقت ہے۔ آپ ہی کی محنت تو رنگ لائی ہے۔ آپ ہی نے سمارٹ فون کے ساتھ اپنی بیٹی کو کالج کا راستہ دکھایا تو آج آپ کا نام روشن ہوا ہے اور آپ ہیں کہ ناراض ہیں.....،

---

او ہو یہ کیا، لڑکی کا بھائی غصے میں لال پیلا ہو رہا ہے جب کہ اسے تو خوش ہونا چاہیے تھا، وہی تو لڑکی کو اپنی گاڑی پر بیٹھا کر کالج لے جایا کرتا تھا، کم سے کم اسے تو خوش ہونا چاہیے تھا۔

چلیے جانے دیجیے اب چھوٹی بیٹی کو سمارٹ فون دلانے کا وقت آگیا ہے.....،



## ہمارے پیارے نبی ﷺ کی ولادت بارہ ربیع الاول کو ہوئی

ہمارے پیارے نبی ﷺ کی ولادت ماہ ربیع الاول کی بارہویں تاریخ کو ہوئی اور اس پر ہمارے پاس کثرت سے دلائل موجود ہیں۔ تاریخ ولادت میں اختلاف بھی ہے لیکن جمہور کے نزدیک بارہ ربیع الاول ہی درست ہے۔ ذیل میں کچھ کتابوں کے حوالہ جات پیش کیے جاتے ہیں جن میں تاریخ ولادت "بارہ ربیع الاول" کو ہی قرار دیا گیا ہے۔

(1) سیرت ابن اسحاق بہ حوالہ الوفا، ص 87

(2) سیرت ابن ہشام، ج 1، ص 107

(3) تاریخ الامم والملوک المعروف بہ تاریخ طبری، ج 2، ص 125

(4) اعلام النبوة، ص 192

(5) المستدرک للحاکم، ج 2، ص 603

(6) عیون الاثر، ج 1، ص 33

(7) تاریخ ابن خلدون، ج 2، ص 394

(8) سیرت ابن خلدون، ص 81

(9) المورد الروی للقاری، ص 96

(10) محمد رسول اللہ، ج 1، ص 102

(11) حجة الله على العالمين، ج 1، ص 231

(12) ماثبت بالسنة، ص 31

(13) نور الابصار، ص 13

(14) النعمة الکبری، ص 20

(15) تاریخ اسلامی، ص 35

(16) معارج النبوة، ج 1، ص 37

(17) مدارج النبوة، ج 2، ص 18

(18) سیرت حلبیہ، ج 1، ص 93

(19) المواہب اللدنیة، ج 1، ص 132

- (20) بلوغ الامانی، ج 2، ص 189
- (21) تاریخ الخميس، ص 196
- (22) البدایہ والنہایہ، ج 2، ص 260
- (23) بیان المیلاد النبوی، ص 50
- (24) فتح الباری، ج 8، ص 130
- (25) فقیہہ السنۃ، ص 60
- (26) کتاب اللطائف، ص 230
- (27) سرور القلوب، ص 11
- (28) فتاویٰ رضویہ، ج 26، ص 411
- (29) اسلامی زندگی، ص 106
- (30) فتاویٰ نعیمیہ، ص 46
- (31) تبرکات صدر الافاضل، ص 199
- (32) رسائل کاظمی، ص 2
- (33) سیرت رسول عربی، ص 43
- (34) ذکر الحسین، ص 116
- (35) فتاویٰ مہرِیہ، ص 110
- (36) جنتی زیور، ص 473
- (37) دین مصطفیٰ، ص 84
- (38) محمد نور، ص 56
- (39) کتاب فارسی، ص 80
- (40) انوار شریعت، ص 9
- (41) الخطیب، ص 121
- (42) توارِ یخ حبیب الہ، ص 13
- (43) جمال رسول، ص 11
- (44) رسالہ میلاد نمبر، ص 24
- (45) پیش لفظ تصفیہ مابین سنی و شیعہ
- (46) فیصلہ ہفت مسئلہ، ص 4
- (47) میلاد النبی از اشرف علی تھانوی، ص 90
- (48) سیرت خاتم الانبیاء، ص 19، 20
- (49) ہادی عالم، ص 43
- (50) ہفت روزہ، مارچ 1977، ص 7، 18
- (51) قصص النبیین، ج 5، ص 27
- (52) نفحۃ العرب، ص 141
- (53) خاتون پاکستان رسول نمبر، ص 36
- (54) رحمت عالم، ص 13
- (55) ماہنامہ محفل لاہور، مارچ 1981، ص 65
- (56) خاتون پاکستان رسول نمبر، ص 839
- (57) الشمامۃ العنبریہ، ص 8
- (58) رسول اکرم ﷺ، ص 21، 22
- (59) اکرام محمدی، ص 270
- (60) سیرۃ الرسول، محمد بن عبد الوہاب
- (61) سید الکونین، ص 60
- (62) حیاۃ القلوب، ج 2، ص 112
- (63) سید الوری، ج 1، ص 88
- (64) سیرت احمد مجتبیٰ، ج 1، ص 5، 147، 149
- (65) تاریخ مکۃ المکرمہ، ج 1، ص 211
- (66) الامین ﷺ، ص 191
- (67) محمد سید لولاک، ص 118
- (68) ہمارے پیغمبر، ص 219
- (69) ہمارے رسول پاک، ص 43

- 
- (70) کتاب شان محمد، ص 234
- (71) محمد رسول الله، ص 30
- (72) شواهد النبوة، ص 52
- (73) معلومات عامه، ص 61
- (74) نور کامل، ص 36
- (75) اسلامی تهذیب و تمدن، ص 347
- (76) ماہنامہ ترجمان اویس، ص 71
- (77) ماہنامہ نور الحیب، اکتوبر 1989، ص 41
- (78) سیرت کوثر، ص 18
- (79) موضع القرآن، ص 33
- (80) کیلنڈر از علامہ اکرم رضوی
- (81) جان جانان، ص 117
- (82) علموا اولادکم محبت رسول الله، ص 99
- (83) خاتم النبیین، ص 118
- (84) حیات محمد ﷺ، ص 26
- (85) ماہنامہ جام عرفان، اکتوبر 1984
- (86) ہفت روزہ الفقیہ، میلاد نمبر 1932، ص 140
- (87) نورانی شمع ترجمہ قرآن مجید، ص 13
- (88) تاریخ اسلام از محمود الحسن، ص 31
- (89) تاریخ ملت، ص 34
- (90) رسالت مآب، ص 9
- (91) خاتم المرسلین، ص 78
- (92) تفسیر ضیاء القرآن، ج 5، ص 665
- (93) حاشیہ الروض الانف، ج 1، ص 107
- (94) ضیاء حرم، عید میلاد النبی نمبر، ص 184
-

- 
- (95) سیرت سرور عالم، ص 93
- (96) خطبات الاحمدیہ، ص 12
- (97) اسلام کی پہلی عید، ص 33
- (98) فضیلت کی راتیں، ص 27
- (99) اشرف السیر، ص 146
- (100) سیرت رسول اکرم، ص 7
- (101) ماہنامہ التزکیہ، جولائی 2002، ص 11
- (102) جواز الاختفال، ص 12
- (103) برکات میلاد شریف، ص 3
- (104) ہمارے حضور، 17
- (105) زریں فرمودات، ص 401
- (106) بھاگوات پران، باب 2، شلوک 18 بہ حوالہ جان جاناں
- (107) الدر المنتظم، ص 89
- (108) انوار شریعت، ص 9
- (109) قومی دائجسٹ، خصوصی نمبر 1989، ص 50
- (110) الخطیب، ص 121
- (111) فقہ السیرۃ، ص 60
- (112) نشر الطیب از تھانوی، ص 22
- (113) حیات رسول، ص 92
- (114) محبوب کے حسن و جمال کا منظر، ص 11
- (115) عید میلاد النبی کی شرعی حیثیت، ص 1
- (116) خالد دینیات برائے جماعت سوم
- (117) دینیات برائے جماعت پنجم، ص 55
- (118) الکتاب العربی برائے جماعت ہفتم، ص 16
- (119) اردو کی ساتویں کتاب، ص 17
-

(120) اردو کی آٹھویں کتاب، ص3

(121) اردو کی آٹھویں کتاب، ص18

(122) اسلامیات نہم و دہم، ص88

(123) مطالعہ پاکستان نہم و دہم، ص119

(124) اسلامیات لازمی بی اے

(125) معیار اسلامیات لازمی بی اے

(126) اردو، دائرہ معارف اسلامیہ، 12، 19

(127) مقالہ سیرت محمد رسول اللہ ﷺ، ص12

(128) انگلش کی آٹھویں، ص1، پنجاب ٹیکسٹ بک بورڈ

(129) انگلش کی دسویں، ص5

(130) سیرت رسول اللہ، آکسفورڈ یونیورسٹی لندن، ص69

(131) دکن لائف آف محمد، ص23

(132) محمد دکن فائنل میسنجر، ص50

(133) پروس پیکٹس، 2010، ص162

نوٹ: اس فہرست میں اہل سنت کے علاوہ دیگر مسالک کی کتابوں کے بھی حوالے دیے گئے ہیں۔

(ملخصاً: بارہ ربیع الاول ایک جامع تحقیق)

## تفریح الخاطر میں ایک جھوٹی روایت

مشہور کتاب "تفریح الخاطر" میں حضور سیدنا غوث اعظم رضی اللہ تعالیٰ عنہ کی نسبت سے یہ روایت داخل ہے کہ آپ رضی اللہ تعالیٰ عنہ کا ایک خادم فوت ہو گیا۔ اس کی بیوی آپ کی خدمت میں حاضر ہوئی اور آہ وزاری کرنے لگی۔ اس نے آپ سے اپنے شوہر کو زندہ کرنے کی التجا کی۔ آپ نے علم باطن سے دیکھا کہ ملک الموت اس دن قبض کی گئی تمام روحوں کو لے کر آسمان پر جا رہے ہیں۔ آپ نے اسے روکا اور کہا کہ میرے خادم کی روح واپس کر دو تو ملک الموت نے یہ کہہ کر منع کر دیا کہ میں نے یہ روحیں اللہ تعالیٰ کے حکم سے قبض کی ہیں۔

جب ملک الموت نے روح واپس نہیں کی تو آپ نے اس سے روحوں کی ٹوکری (جس میں اس دن قبض کی گئی تمام روحیں تھیں، وہ) چھین لی! اس سے ہوا یہ کہ جتنی روحیں تھیں وہ سب اپنے اپنے جسموں میں واپس چلی گئیں۔

ملک الموت نے اللہ تعالیٰ کے حضور عرض کی: مولا تُو تو جانتا ہے جو تکرار آج میرے اور عبد القادر کے درمیان ہوئی، اس نے تمام ارواح چھین لیں۔ اس پر اللہ تعالیٰ نے ارشاد فرمایا کہ اے ملک الموت بے شک عبد القادر میرا محبوب ہے۔ تو نے اس کے خادم کی روح کو واپس کیوں نہیں کیا؟ اگر ایک روح کو واپس کر دیتے تو اتنی روحیں اپنے ہاتھوں سے دے کر پریشان نہ ہوتے۔

(ملخصاً: تفریح الخاطر فی مناقب الشیخ عبد القادر،

المنقبة الثامنة، ص 68، ط قادری رضوی کتب خانہ لاہور)

اسی روایت کے بارے میں امام اہل سنت، اعلیٰ حضرت رحمہ اللہ سے سوال کیا گیا، بس فرق اتنا ہے کہ یہاں خادم کی بیوی کا ذکر ہے اور سوال میں خادم کے بیٹے کا۔ سوال میں یہ اضافہ بھی ہے کہ جب ملک الموت نے روح واپس کرنے سے انکار کیا تو حضور غوث پاک نے انھیں ایک تھپڑ مارا جس کی وجہ سے ملک الموت کی آنکھ باہر نکل گئی!

---

اعلیٰ حضرت رضی اللہ تعالیٰ عنہ نے جواباً ارشاد فرمایا کہ یہ روایت ابلیس کی گھڑی ہوئی ہے اور اس کا پڑھنا اور سننا دونوں حرام! احمق، جاہل، بے ادب یہ سمجھتا ہے کہ (اس روایت کو بیان کر کے) حضرت غوث اعظم کی تعظیم کرتا ہے حالانکہ وہ حضور کی سخت توہین کر رہا ہے۔

(انظر: فتاویٰ رضویہ، ج 29، ص 630،

ط رضا فاؤنڈیشن لاہور، س 1426ھ)

## تو میرا غلام، تیرا باپ میرے نانا کا غلام

حسنین کریمین کی شان و عظمت بیان کرنی ہو یا فاروق اعظم کا عشق رسول، دونوں کے لیے ایک روایت کثرت سے بیان کی جاتی ہے جو کچھ یوں ہے:

ایک مرتبہ حسنین کریمین اور فاروق اعظم کے بیٹے بچپن میں ساتھ مل کر کھیل رہے تھے کہ اچانک کسی بات کو لے کر لڑائی ہو جاتی ہے! باتوں ہی باتوں میں امام حسین رضی اللہ تعالیٰ عنہ نے فاروق اعظم کے شہزادے سے فرمایا کہ "تو میرا غلام اور تیرا باپ میرے نانا کا غلام"۔

یہ سن کر حضرت عمر رضی اللہ تعالیٰ عنہ کے صاحبزادے کو برا لگا اور وہ اس بات کی شکایت کرنے کے لیے اپنے والد کے پاس چلے گئے؛ والد صاحب سے کہا کہ حسنین مجھے ایسا ایسا کہتے ہیں۔ حضرت عمر فاروق رضی اللہ تعالیٰ عنہ نے اپنے بیٹے سے فرمایا کہ جاؤ اور ان سے یہ بات لکھوا کر لے آؤ؛ چنانچہ ابن عمر نے حسنین کریمین سے کہا کہ آپ نے جو کہا ہے اسے کاغذ پر لکھ دیجیے۔ امام حسین رضی اللہ تعالیٰ عنہ نے وہی بات لکھ بھی دی۔

جب حضرت عمر فاروق رضی اللہ تعالیٰ عنہ کے ہاتھوں میں وہ کاغذ دیا گیا تو آپ اسے چومنے لگے اور بہت خوش ہوئے؛ پھر اپنے بیٹے سے فرمایا: بیٹا اب مجھے میدان حشر کا کوئی خوف نہیں کیوں کہ مجھے آل رسول نے رسول اللہ کا غلام لکھ دیا ہے۔ اس چٹھی کو میرے کفن میں رکھ دینا تاکہ منکر نکیر مجھ سے سوالات نہ کریں۔ پھر آپ نے اپنے بیٹے کو نصیحت کرتے ہوئے حسنین کریمین کے فضائل بتائے اور ان کی غلامی کرنے کا حکم دیا۔

یہ واقعہ مختلف الفاظ کے ساتھ بیان کیا جاتا ہے۔ یہ واقعہ اتنا مشہور ہے کہ اکثر مقررین اسے بیان کرتے ہیں۔ ہم نے کتابوں میں اسے تلاش کیا لیکن ہمیں نہیں ملا۔ اس کے برعکس جو ملا وہ پیش خدمت ہے:



حضرت علامہ مفتی شاہ محمد اجمل قادری رحمہ اللہ سے اسی واقعے کے متعلق سوال کیا گیا کہ یہ واقعہ صحیح ہے یا غلط؟ سائل نے یہ بھی لکھا کہ اس واقعے پر صوفی عزیز احمد صاحب بریلوی اور چند علما نے اعتراض کیا ہے۔ آپ نے جواب میں تحریر فرمایا: یہ واقعہ کسی عربی کی معتبر و مستند کتاب میں میری نظر سے نہیں گزرا تو یقین کے ساتھ نہ اس کو صحیح کہا جاسکتا ہے نہ غلط۔

**(فتاویٰ اجملیہ، ج4، ص629، ط شبیر برادرز لاہور س2005ء)**

عبد مصطفیٰ کہتا ہے کہ جو حضرات اس روایت کو بیان کرتے ہیں ان پر لازم ہے کہ حوالہ بھی بیان کریں اور کسی بھی روایت کو بیان کرنے سے پہلے اس بات کو مد نظر رکھیں کہ صرف مشہور ہونے کی وجہ سے کسی روایت کو بیان کرنا درست نہیں۔

## تو پھر کون کہے گا؟

خطیب صاحب سے تقریر کے بعد سوال کیا گیا کہ حضرت آپ نے جو روایت بیان کی وہ کس کتاب میں موجود ہے؟ بڑا تحقیقی جواب آیا کہ میں نے حضرت فلاں صاحب سے سنی تھی.....، جب عرض کیا گیا کہ روایت موضوع و منگھڑت ہے تو جناب نے ایسی باتیں کہہ ڈالیں کہ آپ کو کسی کتاب میں نہیں ملیں گی! فرمانے لگے کہ کیا آپ نے تمام کتابیں پڑھ لی ہیں جو اسے موضوع کہہ رہے ہیں یا آپ حضرت فلاں صاحب سے زیادہ علم رکھتے ہیں؟ یہ باتیں کچھ مقررین اور عام لوگوں سے بھی سننے کو ملتی رہتی ہیں کہ کیا آپ فلاں سے زیادہ جانتے ہیں یا آپ نے تمام کتابیں پڑھ لی ہیں.....؟

ہم اس پر زیادہ لمبی چوڑی بحث نہ کرتے ہوئے صرف ایک سوال کرنا چاہتے ہیں کہ اگر کسی روایت کو موضوع کہنے کے لیے دلائل نہیں بلکہ کسی حضرت سے زیادہ علم رکھنا یا تمام کتابیں پڑھنا ضروری ہے تو پھر کون سا ایسا شخص ہے جس نے تمام کتابیں پڑھ لی ہیں یا وہ کسی سے زیادہ علم کا دعویٰ کر سکتا ہے؟ اگر کوئی ایسا شخص نہیں ہے تو پھر کسی بھی روایت کو موضوع نہیں کہا جاسکتا کیوں کہ ہو سکتا ہے وہ کسی کتاب میں موجود ہو۔ اس سے تو جھوٹی روایات کو قبول کرنے کا دروازہ کھل جائے گا!

ایسی باتیں کرنے والوں کو چاہیے کہ یہ بھی بتا دیں کہ جب ہم دلائل کے ساتھ نہیں کہہ سکتے تو پھر کون کہے گا؟

## جاتھے سات بیٹے ہوں گے

حضرت سیدنا غوث اعظم کی کرامت بتا کر یہ روایت بیان کی جاتی ہے کہ ایک عورت آپ رضی اللہ تعالیٰ عنہ کی خدمت میں حاضر ہوئی اور کہا: یا حضرت مجھے بیٹا دو! آپ نے فرمایا کہ لوح محفوظ میں تیری قسمت میں بیٹا نہیں ہے۔

عورت نے کہا: اگر لوح محفوظ میں ہوتا تو آپ کے پاس کیوں آتی؟  
آپ نے اللہ تعالیٰ سے عرض کیا کہ یا خدا تو اس عورت کو ایک بیٹا دے دے، جواب آیا کہ لوح محفوظ میں نہیں۔ عرض کیا کہ دو بیٹے دے، حکم ہوا کہ جب ایک نہیں تو دو کہاں سے دوں؟

عرض کیا کہ تین بیٹے دے، ارشاد ہوا کہ ایک بھی نہیں تو تین کہاں سے دوں، اس کی تقدیر میں بالکل نہیں!

جب وہ عورت ناامید ہو گئی تو غوث اعظم نے غصے میں آکر اپنے دروازے کی خاک سے تعویذ بنا کر دے دی اور کہا کہ جا! تیرے سات لڑکے ہوں گے۔ وہ عورت خوش ہو کر چلی گئی اور اس کے سات لڑکے ہوئے۔

اس روایت کے متعلق حضرت علامہ مفتی شاہ محمد اجمل قادری رحمہ اللہ لکھتے ہیں کہ یہ واقعہ کسی معتبر و مستند کتاب میں نظر سے نہ گزرا اور بہ ظاہر بے اصل اور لغو معلوم ہوتا ہے، ان سے احتراز کرنا چاہیے اور "ہجۃ الاسرار" سے حضرت کی کرامات بیان کرنی چاہئیں۔

(ملخصاً: فتاویٰ اجملیہ، کتاب الخطر والاباحۃ،

ج4، ص9، ط شبیر برادرز لاہور، س2005ء)

## جادو کروا دیا ہے

مولانا شہزاد قادری ترابی فرماتے ہیں کہ میں اپنے پیر و مرشد، حضرت علامہ سید شاہ تراب الحق قادری علیہ الرحمہ کی بارگاہ میں حاضر تھا، ایک شخص آیا اور کہنے لگا کہ مجھ پر کسی نے جادو کروا دیا ہے، آپ علاج کیجیے۔

آپ علیہ الرحمہ نے اپنی عادت کے مطابق تعویذ عطا فرمائی اور خوب تسلی دی مگر وہ شخص مطمئن نہیں ہوا اور بار بار یہی کہہ رہا تھا کہ مجھ پر کسی نے جادو کروا دیا ہے۔

آخر میں شاہ صاحب علیہ الرحمہ نے فرمایا: ایسا لگتا ہے کہ تم پر جادو کسی معمولی آدمی نے نہیں کروایا بلکہ حضرت موسیٰ علیہ السلام کے دور کے سب سے بڑے جادوگر "سامری" نے تم پر جادو کروایا ہے۔

یہ سنتے ہی وہ تعویذ لے کر مسکراتا ہوا چلا گیا اور موجود حاضرین بھی مسکرا دیے۔

**(ملخصاً: خطبات ترابی، ج 5، ص 268، زاویہ پبلی شرز لاہور)**

ہماری عوام میں ایک طبقہ ایسا بھی ہے جنہیں ہمیشہ لگتا ہے کہ کسی نے ہم پر جادو کروا دیا ہے۔ عورتوں میں یہ بات زیادہ پائی جاتی ہے۔ انہوں نے پہلے سے یہ بات ذہن نشین کر لی ہوتی ہے کہ ہم پر جادو کیا گیا ہے اور جب انہیں اس کے برخلاف بتایا جائے کہ آپ پر کسی نے کچھ نہیں کروایا تو انہیں تسکین حاصل نہیں ہوتی گویا وہ یہی سننا چاہتے ہیں کہ مجھ پر کسی نے جادو کروا دیا ہے۔

## جنت میں حضور ﷺ کی شادی

حضرت سعد بن جناہ رضی اللہ تعالیٰ عنہ سے روایت ہے کہ حضور ﷺ نے ارشاد فرمایا کہ اللہ عزوجل جنت میں میری شادی حضرت مریم بنت عمران (حضرت عیسیٰ علیہ السلام کی والدہ) اور حضرت آسیہ اور موسیٰ علیہ السلام کی بہن سے فرمائے گا۔

(انظر: المعجم الكبير للطبرانی مترجم، ج4، ص135،

ح5353، ط پروگر یسو بکس لاہور)

ایک اور روایت میں ہے کہ نبی کریم ﷺ نے حضرت عائشہ رضی اللہ تعالیٰ عنہا سے ارشاد فرمایا کہ کیا تمہیں معلوم ہے کہ اللہ تعالیٰ جنت میں میرا نکاح حضرت مریم بنت عمران اور حضرت موسیٰ علیہ السلام کی بہن کلثوم اور فرعون کی (نیک و پارسا) بیوی آسیہ سے کرے گا۔

(انظر: المعجم الكبير للطبرانی مترجم، ج5، ص724،

ح7931، ط پروگر یسو بکس لاہور)

حضرت علامہ مفتی محمد امتیاز قادری حفظہ اللہ لکھتے ہیں کہ تفسیر صاوی میں ہے کہ پانچ خواتین افضل ہیں: مریم، خدیجہ، فاطمہ، عائشہ اور آسیہ رضی اللہ تعالیٰ عنہم اجمعین۔ بی بی مریم اور بی بی آسیہ جنت میں حضور ﷺ کی ازواج میں سے ہوں گی۔

(انظر: عطائین اردو شرح تفسیر جلالین، ج1، ص401،

ط ادارۃ فیضان رضا کراچی)

حضرت علامہ مفتی محمد اکمل مدنی حفظہ اللہ فتاویٰ رضویہ کے حوالے سے لکھتے ہیں کہ حضرت مریم، حضرت کلثوم اور حضرت آسیہ کا نکاح جنت میں حضور ﷺ سے ہوگا۔

(ملخصاً: کیا آپ کو معلوم ہے؟، حصہ1، ص146

بہ حوالہ فتاویٰ رضویہ قدیم، ج9، ص11)

---

حضرت علامہ مفتی عبدالرحیم حفظہ اللہ تفسیر ابن کثیر، تفسیر در منثور، تفسیر خازن، تفسیر قرطبی وغیرہ کے حوالے سے لکھتے ہیں کہ جنت میں حضرت مریم، حضرت آسیہ اور حضرت کلثوم (کلثوم / حکیمہ / کلیمہ) حضور ﷺ کی زوجیت سے مشرف و سرفراز ہوں گی۔

(ملخصاً: فتاویٰ بریلی شریف، ص 222، ط زاویہ پبلشرز لاہور)

مفتی محمد یونس رضا اویسی حفظہ اللہ نے بھی یہ لکھا ہے کہ جنت میں حضرت مریم کا نکاح حضور ﷺ سے ہوگا۔

(ایضاً، ص 321)

## 30 جوڑے کپڑے

میرے سامنے ایک شخص نے اپنے بیٹے سے کہا :

میرے پاس 25 سے 30 جوڑے کپڑے ہو گئے ہیں لہذا اس سال (عید کے لیے) میں کپڑے نہیں لوں گا۔

بیٹے نے کہا:

ایسا کیسے ہو سکتا ہے؛ کپڑے تو آپ کو لینے ہی ہوں گے.....!

کسی غریب کے پاس پہننے لائق دو جوڑے کپڑے نہیں ہیں اور کسی کے پاس 25 سے 30

جوڑے کپڑے رکھے ہوئے ہیں، یہ کیسا انصاف ہے؟

اپنے مال سے جہاں تک ہو سکے غریبوں کی مدد کیجیے۔ اگر آپ کے پاس کئی جوڑے کپڑے

ہیں تو ضروری نہیں کہ ہر عید پر نئے کپڑے خریدے جائیں۔

اپنے رشتہ داروں میں یا جن کے بارے میں آپ جانتے ہیں کہ ان کی مالی حالت خراب

ہے، ان کی جس طرح ہو سکے مدد کیجیے۔

## جگہ جی لگانے کی دنیا نہیں ہے

ایک مؤذن جس نے چالیس سال تک منارے پر چڑھ کر اذان دی، ایک دن اذان دینے کے لیے منارے پر چڑھا اور اذان دیتے ہوئے جب "حی علی الفلاح" پر پہنچا تو اس کی نظر ایک نصرانی عورت پر پڑی۔ اس کی عقل اور دل جواب دے گئے۔ اذان چھوڑ کر اس عورت کے پاس جا پہنچا اور اسے نکاح کا پیغام دیا۔ وہ عورت کہنے لگی: میرا مہر تجھ پر بھاری ہوگا۔

اس شخص نے کہا: تیرا مہر کیا ہے؟

عورت بولی: دین اسلام کو چھوڑ کر میرے مذہب میں داخل ہو جا!

اس مؤذن نے اسلام چھوڑ کر اس عورت کا مذہب اختیار کر لیا! (معاذ اللہ)

پھر عورت نے کہا: میرا باپ گھر کے نچلے کمرے میں ہے، تم اس سے نکاح کی بات کرو۔ جب وہ سیڑھیوں سے نیچے اترنے لگا تو اس کا پاؤں پھسل گیا جس کی وجہ سے کفر کی حالت میں ہی مر گیا!!!

اپنی شہوت بھی پوری نہ کر سکا اور دین اسلام سے بھی ہاتھ دھو بیٹھا۔

(انظر: الروض الفائق ترجمہ بہ نام حکایتیں اور نصیحتیں،

ص42، مكتبة المدينة کراچی)

اس زندگی کا کوئی بھروسا نہیں کہ کب ساتھ چھوڑ دے۔ کیا پتا آج رات ہم سوئیں اور پھر آنکھ ہی نہ کھلے!

اللہ تعالیٰ ہمیں برے خاتمے سے بچائے، آمین۔



## جہیز کی شرعی حیثیت

مسلمانوں میں یہ رواج عام ہو گیا ہے کہ نکاح سے پہلے لڑکی والوں سے جہیز کی مانگ کی جاتی ہے۔ اب تو بالکل کھل کر کہا جاتا ہے کہ ہمیں ایک گاڑی اور ایک لاکھ روپے چاہیے! لڑکی والوں کی جان اتنے میں بھی نہیں چھوٹی بلکہ سیڑوں باراتیوں اور رشتے داروں کے خزانے بھی اٹھانے پڑتے ہیں جس میں لاکھ روپے خرچ ہونا عام بات ہے۔

ایسا بھی دیکھا گیا ہے کہ لڑکی والے ایک لاکھ روپے دینے کو تیار ہیں لیکن گاڑی دینے کی طاقت نہیں رکھتے تو اس وجہ سے نکاح کرنے سے انکار کر دیا جاتا ہے! اسے ہم نکاح نہ کہ کر سودا کہیں تو زیادہ اچھا لگے گا۔

شریعت میں جہیز کی مقدار طے کرنا بلکہ مقدار نہ بھی معین ہو کہیں شادی کرتے وقت جہیز کا مطالبہ ہی کرنا یا شادی کے وقت مطالبہ کرنا یا شادی ہو جانے کے بعد مطالبہ کرنا، یہ سب حرام ہے۔ یہ رشوت مانگنا ہے اور جو مال لیا مال حرام لیا؛ فرض ہے کہ اسے واپس کرے، اس کو استعمال میں لانا حرام ہے۔

شامی میں ہے:

جعلت المال على نفسها عوض عن النكاح وفي النكاح

العوض لا يكون على المرأة (ج 5، ص 701)

(انظر: مقالات شارح بخاری، ج 1، باب سوم،

جہیز کی شرعی حیثیت، ص 387)

## حالت نماز میں تعظیم نبی

حضرت ابن عباس رضی اللہ تعالیٰ عنہ بیان کرتے ہیں کہ میں رات کے آخری حصے میں رسول اللہ ﷺ کے پاس آیا اور آپ ﷺ کے پیچھے کھڑے ہو کر نماز پڑھنے لگا۔ حضور ﷺ نے میرا ہاتھ پکڑ کر مجھے (بائیں طرف سے دائیں طرف) اپنے آگے کیا، پھر جب آپ ﷺ نماز پڑھنے لگے تو میں پیچھے آگیا؛ پھر آپ ﷺ نے نماز سے فارغ ہونے کے بعد مجھ سے فرمایا: اس کا کیا سبب ہے کہ میں تمہیں آگے کرتا تھا تو تم میرے پیچھے ہو جاتے تھے؟ میں نے کہا: یا رسول اللہ ﷺ، کیا کسی شخص کے لیے یہ جائز ہے کہ وہ نماز میں آپ سے آگے ہو جائے حالانکہ آپ اللہ کے رسول ہیں اور آپ کو اللہ نے اتنا (بلند ترین) مرتبہ عطا کیا ہے!

میرے اس جواب سے رسول اللہ ﷺ خوش ہوئے اور میرے لیے یہ دعا کی کہ اللہ میرے علم و فہم کو زیادہ فرمائے۔

(مسند امام احمد بن حنبل، ج 5، ص 178، ر 3060)

اس روایت کو امام ابن حجر عسقلانی علیہ الرحمہ نے بھی نقل کیا ہے۔

(فتح الباری، ج 1، ص 625)

شیخ شعیب الارنوط کہتے ہیں کہ اس حدیث کی سند صحیح ہے اور امام بخاری و امام مسلم کی شرط کے مطابق ہے۔

(حاشیہ مسند احمد بن حنبل، ج 5، ص 178)

شیخ الحدیث، علامہ غلام رسول سعیدی علیہ الرحمہ نے بخاری شریف کی شرح میں اس روایت کو نقل کیا ہے

(نعم الباری فی شرح صحیح البخاری، ج 1، ص 340)

سبحان اللہ! صحابی رسول حالت نماز میں بھی نبی اکرم ﷺ کی تعظیم کر رہے ہیں۔  
 آپ کا تعلق کسی بھی مکتبہ فکر سے ہو، آپ ایک بار اپنے دل پر ہاتھ رکھ کر سوچیں کہ آج یہ  
 کون سے دین کی دعوت دی جا رہی ہے کہ نماز میں حضور کا خیال لانا درست نہیں ہے اور اپنے  
 بیل اور گدھے کے خیال میں مستغرق ہونے سے زیادہ برا ہے کیوں کہ حضور ﷺ کا خیال تو تعظیم  
 اور بزرگی کے ساتھ آتا ہے اور بیل اور گدھے کا خیال تعظیم کے ساتھ نہیں آتا! اور غیر کی  
 یہ تعظیم جو نماز میں ملحوظ ہو وہ شرک کی طرف کھینچ کر لے جاتی ہے۔

(صراط مستقیم، اردو، ص 150۔)

صراط مستقیم، فارسی، ص 86، ملخصاً)

یہ عبارت وہابیوں کے پیشوا اسماعیل دہلوی کی ہے اور آج بھی یہ کتابیں چھپ رہی ہیں۔ اگر  
 نماز میں حضور کا خیال شرک کی طرف لے جاتا ہے تو کیا صحابی رسول کا نماز میں حضور کی  
 تعظیم کرنا بھی راہ شرک پر قدم رکھنا ہے؟

ابھی بھی وقت ہے؛ ایسی عبارتوں اور ایسے عقیدے کو دیوار پر دے ماریں۔ جو ایسے خیالات  
 رکھتا ہو اور ان نظریات کا حامی ہو اس سے منہ موڑ لیں تاکہ کل بہ روز محشر حضور ﷺ کے  
 قدموں میں جگہ پا سکیں۔

بہت سادہ سا ہے اصول دوستی کو تراپنا

جو ان سے بے تعلق ہو ہمارا ہو نہیں سکتا

شوق ترا اگر نہ ہو میری نماز کا امام

میرا قیام بھی حجاب میرا سجود بھی حجاب

## جھوٹے مقرر نے حد کر دی

کبھی کبھی ہمیں مقررین سے ایسی روایات سننے کو ملتی ہیں کہ ہم حیران و پریشان ہو جاتے ہیں۔ ایسے ایسے قصے کہ نہ تو کبھی آنکھوں نے دیکھے اور نہ کانوں نے سنے۔ ایسی روایات سن کر عوام بھی خوش ہوتی ہے کہ چلو آج کچھ نیا سننے کو ملا ہے۔ دور حاضر میں تو کئی مقررین کا یہی رویہ ہے کہ بس کچھ نیا ہونا چاہیے۔ ایسے مقررین کو بس اپنے بازار اور اپنی شہرت کی فکر ہوتی ہے۔ ہمارے زمانے کے مقررین تو قابل تعریف ہیں لیکن گزشتہ زمانے میں بھی ایسے مقررین گزرے ہیں جن کے کارنامے قابل ذکر ہیں۔

ایک مرتبہ امام احمد بن حنبل اور امام یحییٰ بن معین نے ایک مسجد میں نماز ادا کی، اسی دوران ایک قصہ گو مقرر کھڑا ہوا اور اس نے بیان کرنا شروع کیا کہ "مجھ سے احمد بن حنبل اور یحییٰ بن معین نے روایت کی اور انھوں نے عبد الرزاق سے روایت کی، ان سے معمر نے، ان سے قتادہ نے، ان سے انس بن مالک نے کہ رسول اللہ ﷺ نے ارشاد فرمایا کہ جس شخص نے ایک مرتبہ کلمہ طیبہ پڑھا تو اللہ تعالیٰ اس کے ہر لفظ سے ایک پرندہ پیدا فرماتا ہے جس کی چونچ سونے کی ہوتی ہے، اس کے پر مرجان کے ہوتے ہیں....." اور پھر اس حدیث کو اتنا طول دیا کہ تقریباً بیس صفحات میں آئے۔

مقرر صاحب کی بیان کردہ روایت سن کر امام احمد بن حنبل امام یحییٰ بن معین کو دیکھنے لگے اور وہ امام احمد بن حنبل کو؛ امام احمد بن حنبل نے امام ابن معین سے پوچھا کہ: "کیا آپ نے اس سے یہ حدیث بیان کی ہے؟"

امام ابن معین نے کہا کہ خدا کی قسم! میں نے یہ حدیث آج پہلی بار سنی ہے۔ جب وہ قصہ گو اپنی تقریر سے فارغ ہوا تو ان دونوں نے اس کو بلایا اور امام ابن معین نے پوچھا کہ یہ حدیث تم سے کس نے بیان کی؟ اس نے جواب دیا کہ "مجھ سے احمد بن حنبل اور ابن معین نے بیان کی ہے" اس پر امام ابن معین نے فرمایا کہ میں ہی ابن معین ہوں اور یہ احمد بن حنبل ہیں اور ہم دونوں نے آج پہلی بار یہ حدیث تمہارے منہ سے سنی ہے۔

یہ سن کر اس نے فوراً کہا کہ "ارے تم ابن معین ہو؟" انھوں نے کہا کہ ہاں میں ہی ہوں تو اس نے کہا کہ "میں نے تو سنا تھا کہ ابن معین احمق ہے، آج اس بات کی تصدیق بھی ہو گئی" حضرت ابن معین نے پوچھا کہ تم نے کیسے جانا کہ میں احمق ہوں؟ اس نے کہا کہ "تم سمجھتے ہو کہ دنیا میں تم دونوں کے علاوہ کوئی احمد بن حنبل اور ابن معین نہیں ہے، ان احمد بن حنبل کے علاوہ میں نے سترہ احمد بن حنبلوں سے یہ روایت سنی ہے"

(الجامع الاحکام القرآن، ج 1، ص 69)

بہ حوالہ نقد و نظر، ص 13)

## حساب لگائیے

ایک بے وقوف سے پوچھا گیا کہ تو کب پیدا ہوا؟ تو اس نے جواب میں کہا: میں نصف (آدھے) رمضان میں چاند نظر آتے ہی عید کے تین دن بعد پیدا ہوا ہوں، اب جیسے چاہو حساب لگا لو۔

(اخبار الحمقى والمغفلين مترجم، علامہ ابن جوزی، ص 265)

ڈاکٹر طاہر القادری کے بیانات اور کتابوں کا حال بھی کچھ ایسا ہی ہے کہ آپ پڑھ کر جیسے چاہیں حساب لگالیں۔

ڈاکٹر صاحب اپنے ایک بیان میں کہتے ہیں کہ چودہ سو سال کی اسلامی تاریخ میں کسی صوفی نے کسی کو کافر نہیں کہا، کسی کی تکفیر نہیں کی اور پھر دوسرے کئی بیانات میں کفر کے فتوے جاری کرتے ہوئے نظر آتے ہیں۔ کبھی کچھ کہتے ہیں اور کبھی کچھ۔ ایک طرف صحابی رسول کی عزت کی باتیں کرتے ہیں اور دوسری طرف فضائل بیان کرنے سے منع کرتے ہیں۔ ایک طرف اختلاف کرنے کی خصوصی دعوت بانٹتے ہیں اور دوسری طرف کہتے ہیں کہ کوئی مولوی میرے فتوے سے اختلاف کر کے دکھائے!

ساری باتیں ڈاکٹر صاحب خود کہتے ہیں؛ تضاد ہی تضاد ہے۔  
اب میں صرف اتنا کہوں گا کہ آپ حساب لگالیں۔

## حضرت فاطمہ کی طرف منسوب ایک موضوع روایت

امام اہل سنت، اعلیٰ حضرت رحمہ اللہ سے سوال ہوا کہ خاتون جنت، حضرت فاطمہ رضی اللہ تعالیٰ عنہا کی نسبت یہ بیان کرنا کہ روز محشر وہ برہنہ سر و پا ظاہر ہوں گی، امام حسن و حسین کے خون آلود اور زہر آلود کپڑے کاندھے پر ڈالے ہوئے اور نبی کریم ﷺ کے دندان مبارک جو جنگ احد میں شہید ہوئے تھے، اسے ہاتھ میں لیے ہوئے بارگاہِ الہی میں حاضر ہوں گی اور عرش کا پایہ پکڑ کر ہلائیں گی اور خون کے معاوضے میں گنہگار امت کو بخشوائیں گی، یہ صحیح ہے یا نہیں؟

امام اہل سنت جواباً لکھتے ہیں کہ یہ سب محض جھوٹ، افتراء، کذب، گستاخی اور بے ادبی ہے۔ مجمع اولین و آخرین میں ان کا برہنہ تشریف لانا جن کو برہنہ سر کبھی آفتاب نے بھی نہ دیکھا، وہ کہ جب صراط پر گزر فرمائیں گی تو زیر عرش سے منادی ندا کرے گا کہ اے اہل محشر اپنے سر جھکا لو اور اپنی آنکھیں بند کر لو کہ فاطمہ بنت محمد ﷺ صراط پر گزر فرمائیں گی پھر وہ نور الہی ایک برق کی طرح ستر ہزار حوریں جلوے میں لیے ہوئے گزر فرمائے گا۔

(ملخصاً: احکام شریعت، ج 1، ص 160)

## حضور کی 8 ادائیں

نبی کریم ﷺ کی ہر ادا پیاری ہے جن میں سے آٹھ یہ بھی ہیں:

(1) جب بھی کوئی آپ ﷺ کو پکارتا تو آپ "لبیک" کہہ کر جواب عنایت فرماتے۔

(الشفاء، 1/121)

(2) اگر کوئی شخص آپ ﷺ کے کان میں سرگوشی کرتا تو جب تک اس کی بات مکمل نہ ہو جاتی، آپ اپنا سر مبارک اس سے دور نہ فرماتے۔

(3) آپ ﷺ مجلس میں کبھی پاؤں پھیلا کر نہ بیٹھتے۔

(4) جب کوئی ملاقات کے لیے آتا تو بعض اوقات اس کے لیے آپ اپنی چادر بچھا دیتے بلکہ اپنی مسند بھی پیش کر دیا کرتے۔

(5) آپ ﷺ صحابہ کرام کو ان کی کنیت اور پسندیدہ ناموں سے پکارتے۔

(6) آپ ﷺ بڑی وقار کے ساتھ اس طرح ٹھہر ٹھہر کر گفتگو فرماتے کہ اگر کوئی آپ کے جملوں کو گنا چاہتا تو گن سکتا تھا۔

(ایضاً)

(7) آپ ﷺ رفتار کے ساتھ جھک کر یوں چلا کرتے تھے گویا بلندی سے اتر رہے ہیں، حضرت ابو ہریرہ رضی اللہ تعالیٰ عنہ کہتے ہیں کہ ہم رسول اللہ ﷺ کے ساتھ چلنے میں ہانپنے لگتے۔

(8) آپ ﷺ خوشبو کا تحفہ واپس نہیں فرماتے بلکہ فرماتے کہ خوشبو کا تحفہ رد مت کرو کیوں کہ یہ جنت سے نکلی ہے۔

(شمائل ترمذی، ص 86)



## حضور ﷺ کی انگلیاں مبارک

حضور اکرم، سید عالم ﷺ کی شہادت کی انگلی مبارک درمیانی انگلی سے لمبی تھی اور درمیانی انگلی اپنے ساتھ والی انگلی سے لمبی تھی اور وہ اپنے ساتھ والی انگلی سے لمبی تھی یعنی شہادت کی انگلی مبارک کے بعد تینوں انگلیاں ایک کے بعد ایک لمبائی میں چھوٹی تھیں۔ علامہ دمیری رحمہ اللہ نے اس پر گفتگو کرتے ہوئے ایک حدیث بھی نقل کی ہے اور اس حدیث کے بارے میں امام ابن حجر ہیتمی شافعی رحمہ اللہ لکھتے ہیں کہ اس حدیث کو شیخ الاسلام ابن حجر رحمہ اللہ نے "اسد الغابہ" میں اور علامہ قرطبی رحمہ اللہ نے سورہ بقرہ کی تفسیر میں ذکر کیا ہے۔

(فتاویٰ حدیثہ، ص 754، ط مکتبہ اعلیٰ حضرت)

## درد امتی کو، تکلیف — جنتی حور کو!

حضرت سیدنا معاذ بن جبل رضی اللہ تعالیٰ عنہ فرماتے ہیں کہ رسول کریم ﷺ نے ارشاد فرمایا کہ جب کوئی عورت اپنے شوہر کو تنگ کرتی ہے تو (جنتی) حوریں جو کہ جنت میں اس (شوہر) کی زوجہ ہوں گی، کہتی ہیں:

اے عورت! اسے تنگ نہ کر، تیرا ستیاناس یہ شوہر تو تیرے پاس مہمان ہے عنقریب یہ تجھے چھوڑ کر ہمارے پاس آ جائے گا۔

**(انظر: ابن ماجہ، باب فی المرأة توذی زوجها، ج1، ص560، ملخصاً)**

اس حدیث کو بیان کرنے کا مقصد صرف یہ بتانا نہیں ہے کہ عورتوں کو اپنے شوہر کو تکلیف نہیں دینی چاہیے بلکہ اس روایت سے دو اہم مسئلے بھی معلوم ہوئے:

(1) اگر کسی بندے کو دور سے پکارنا شرک ہوتا تو جنتی حوریں دنیا کی عورتوں کو نہ پکارتیں اور جو کہتا ہے کہ نبی کو پکارنے سے مسجد گندی ہو جاتی ہے تو بہ قول اس کے غیر نبی کو پکارنے کی وجہ سے جنت بھی گندی ہو جانی چاہیے!

(2) جب کوئی عورت دنیا میں اپنے شوہر کو تنگ کرتی ہے تو جنت کی حور سن لیتی ہے؛ جب جنت کی ایک مخلوق کی سماعت کا یہ عالم ہے تو مالک جنت، صاحب شریعت ﷺ کی سماعت کا کیا عالم ہوگا۔

ممکن ہے کہ کسی کے پیٹ میں اس حدیث کی سند کو لے کر درد اٹھے لہذا دوا کے طور پر ہم بتانا چاہتے ہیں کہ ناصر الدین البانی نے اس حدیث کو صحیح کہا ہے۔

**(صحیح سنن ابن ماجہ، جلد1، صفحہ نمبر341)**

## نبی کے دشمن کو للکار

جنگ احد میں جب کافروں کی طرف سے ابن سباع میدان میں آیا تو حضرت سیدنا امیر حمزہ رضی اللہ تعالیٰ عنہ نے اس کو یہ کہہ کر للکارا:

یا ابن مقطعة البظور اتحاد الله ورسوله ثم شد عليه فكان كامس الذاهب

ترجمہ: (حضرت امیر حمزہ رضی اللہ تعالیٰ عنہ نے فرمایا) او عورتوں کے ختنے کرنے والی کے لڑکے! تو اللہ تعالیٰ اور اس کے رسول ﷺ سے دشمنی کرتا ہے؟ یہ کہہ کر آپ نے اس پر سخت حملہ کر دیا اور اس کو واصل جہنم کر دیا۔

(1) صحیح بخاری، کتاب المغازی، باب قتل حمزہ

(2) مسند احمد بن حنبل، ج 3، ص 501

(3) صحیح ابن حبان، ج 6، ص 300

(4) دلائل النبوة للبيهقي، ج 3، ص 242

(5) صفة الصفوة، ج 1، ص 373

(6) المنتظم، باب غزوة احد

(7) جامع الاصول، ج 8، ص 248

(8) عمدة القاری، ج 17، ص 211

(9) ذخائر العقبی، ج 1، ص 177

(10) البدایہ والنہایہ، ج 4، ص 19

(11) السیرة النبویة لابن کثیر، ج 3، ص 38

(12) تاریخ الاسلام للذہبی، ج 1، ص 208

(13) سیر اعلام النبلاء، ج 1، ص 178

(14) جامع الاحادیث للسيوطی، ج 41303

(15) سبل الهدی والرشاد، باب غزوة احد

(ملخصاً: لمعات مصطفى ﷺ، ص 123، 124)



## Connect with us on Social Media

Facebook/OfficialAbdeMustafa

WhatsApp/+919102520764

Telegram/@AbdeMustafa

Telegram Channel/abdemustafaofficial

Telegram Library/abdemustafalibrary

Instagram/abde\_mustafa\_official

Blog : Abdemustafaofficial.blogspot.com

Email : Abdemustafa78692@gmail.com

Twitter/AbdeMustafa92

ABDE  
MUSTAFA  
OFFICIAL